

श्रीः
श्रीमते रामानुजाय नमः
श्रीमते निगमान्तमहादेशिकाय नमः

॥ श्री रङ्गनाथ स्तोत्रम् ॥

This document has been prepared by

Sunder Kidāmbi

with the blessings of

श्री रङ्गरामानुज महादेशिकन्

His Holiness śrīmad āṅḍavan śrīraṅgam

श्रीः

श्रीमते रामानुजाय नमः
श्रीमते निगमान्तमहादेशिकाय नमः

॥ श्री रङ्गनाथ स्तोत्रम् ॥

नमः श्रीरङ्गनाथाय नमः श्रीरङ्गशायिने ।

नमः श्रीरङ्गदेवाय श्रीनिवासाय ते नमः ॥ १ ॥

नमो भगवते तुभ्यं वासुदेवाय ते नमः ।

सङ्खर्षणाय प्रद्युम्नाय अनिरुद्धाय ते नमः ॥ २ ॥

पुरुषाय नमस्तुभ्यं अच्युताय पराय च ।

वासुदेवाय ताराय नमः श्रीरङ्गशायिने ॥ ३ ॥

केशवाय नमस्तेऽस्तु नमो नारायणाय च ।

माधवाय नमस्तुभ्यं गोविन्दाय च ते नमः ॥ ४ ॥

ओं नमो विष्णवे देव मधुसूदन ते नमः ।

त्रिविक्रम नमस्तेऽस्तु नमस्ते वामनाय च ॥ ५ ॥

श्रीधराय नमस्तुभ्यं हृषीकेश नमोऽस्तु ते ।

नमोऽस्तु पद्मनाभाय नमो दामोदराय च ॥ ६ ॥

मत्स्यकूर्मवराहाय हंसाश्वशिरसे नमः ।

नमोऽस्तु जामदग्न्याय दत्ताय कपिलाय च ॥ ७ ॥

वेदव्यासाय बुद्धाय नृसिंहाय ते नमः ।

रामलक्ष्मणशत्रुघ्न भरतात्मन् नमोऽस्तु ते ॥ ८ ॥

कृष्णाय बलभद्राय नमस्सांभाय कल्किने।
अनन्तानन्दशयने पुराण पुरुषोत्तम।
रङ्गनाथ जगन्नाथ नाथ तुभ्यं नमो नमः ॥ ९ ॥

॥ श्री रङ्गनाथ स्तोत्रं समाप्तम् ॥